



Tryggingar & eftirløn

Føroyskir Farmaseutar



Føroyskir Farmaseutar

VÆLKOMIN

Føroyskir Farmaseutar bjóðar limum sínum trygging og eftirløn í samstarvi við Tryggingarfelagið LÍV.

Avtalan er galdandi fyri virknað limir í starvi hjá Apoteksverk Føroya, og tekur við, tá byrjað verður í fóstum starvi.

Innlíman er treytað av fullum arbeiðsfleika.

Tryggingin fellur burtur mánaðin eftir, at tú nært fólkapensjónsaldinum, um tú ikki longur ert virkin limur ella fer úr starvi.

Verður farið úr skipanini innan eftirlønarsaldur, kann framhald av tryggingini avtalast við LÍV.

SAMLAGSTRYGGING

Tryggingarparturin er skipaður sum samlagstrygging og gevur rætt til útgjald:

- við deyða
- við ávís sum hættisligum sjúkum
- við óarbeiðsføri
- Hoyritól

Tryggingarskeiðið er fram til fólkapensjónsaldur.

Eitt møguligt útgjald er skattafrítt

TILSKILAN

Við deyða innan fylta fólkapensjónsaldur, verður tryggingarupphæddin útgoldin sambært tilskilan.

Útgoldið verður til „næsta avvarðandi“, um ikki onnur skrivlig avtala er gjørd við LÍV.

„Næsti avvarðandi“ er í fyrstu atløgu eftirsitandi hjúnafelegi. Er eingin hjúnafelegi, verður útgoldið til børnini. Eru eingi børn verður útgoldið sambært testamenti/arvalógini.

Ynskist tryggingarupphæddin útgoldin til onnur enn „næsta avvarðandi“ t.d. sambúgva, skal hetta fráboðast LÍV skrivliga.

Skjalið „Broyting av tilskilan“ finnur tú [liv.fo/tilskilan](#)

Ráðgeving

Tú ert altíð vælkomin at seta teg í samband við okkum á LÍV.

P/F Tryggingarfelagið LÍV

Óðinshædd 11, 2.hædd
Postboks 206
110 Tórshavn

Tlf. [31 11 11](#)

[liv@liv.fo](#)

Skrivstovutíðir:

Mánadag-hósdag: 10.00-16.00

Fríggjadag: 10.00-15.00

Við deyða

Útgaldið verður til tann/tey, ið skrásett eru sum tilskilað.

Tryggingin er galdandi bæði í arbeiði og frítíð.

Útgaldið verður uttan mun til, um deyðin skyldast sjúku ella vanlukku.

Upphæddin verður útgoldin í mun til aldur, sum víst niðanfryi.

Ávísar hættisligar sjúkur

Útgaldið verður, um

- tú ella
- **børn undir 18 ár**

verða rakt av “ávísari hættisligari sjúku”.

Nærri ásetingar og listin yvir fevdarsjúkur er at finna í [tryggingartreytunum](#).

Óarbeiðsføri

Verður arbeiðsorkan skerd við 2/3 ella meira, fellur tryggingargjaldið burtur aftaná 3 mánaða óarbeiðsføri.

Eftir hetta rindar LÍV eftirlønargjaldið so leingi óarbeiðsførið stendur við, um neyðugt heilt fram til ásetta pensjónsaldurin.

Stendur óarbeiðsførið við eftir 3 mánaðir, verður afturat hesum útgoldin ein mánaðarlig tryggingarveiting.

Hoyritól

Fært tú almennan stuðul til hoyritól, hevur tú eisini rætt til útgjald frá LÍV.

LÍV rindar í mun til almenna stuðulin og veruliga kostnaðin.

Við deyða

Skattafrí upphædd

15- fólkapensjón saldur	kr. 1.000.000
-------------------------------	---------------

Ávísar hættisligar sjúkur

Skattafrí upphædd

Limur	kr. 200.000
Til børn u/18 ár	kr. 200.000

Við óarbeiðsføri

Skattafrí upphædd

Árlig veiting	kr. 100.000
---------------	-------------

Hoyritól

Skattafrí upphædd

Upp til kr. fyri hvørt hoyritólið	4.000
---	-------

Innlit

Kundaportalur

Á kundaportali okkara “Mítt LÍV” færst tú innlit í uppsparing, persónligar tryggingar, samlagstrygging, inngjald og teknisku uppperðina.

Kundaportalin finnur tú á www.liv.fo

Ritast kann inn við [Samleikanum](#)

Hevur tú ikki Samleikan, ert tú vælkomint at seta teg í samband við okkum á LÍV.

LÍV Pensjón

Nú kanst tú velja tað váðastøðið, tú vilt hava. Men hav í huga, at størri váðastøðið er, størri er væntaða avkastið, men samsvarandi er váðin størri.

Uppsparingin verður sett í virðisbrøv og rentað við marknaðarrentu. LÍV virkar við einari lívligari skipan, sum merkir at íløgurnar verða gjørðar við atlit til, hvussu stutt er eftir til tín eftirlønaráldur.

Ráðgevingin hjá LÍV er, at íløguváðin hjá tær skal minka so hvørt sum tú nærkast eftirlønaráldrinum.

Vit hava hollar royndir og kunnu ráðføra tær í øllum eftirlønarspurningum.

Les meira um váðastøðini á liv.fo/eftirlon/uppsparing-og-vadastodi/

